

சாராம்சம்: இனிய குழந்தைகளே, உங்கள் வாழ்க்கையை வைரம் போன்று ஆக்கிய தந்தையை, அதிகளவு சந்தோஷத்துடன் நினைவு செய்யுங்கள், அப்பொழுது கறைகள் அகற்றப்படும்.

கேள்வி: மாலையின் மணியாகுவார்கள் யார், அதற்கு தேவையான முயற்சி என்ன?

பதில்: இறுதியில் எதையுமே நினைவு செய்யாதவர்கள், மாலையின் மணியாகுவார்கள். தங்களின் கர்மாதீத நிலையை அடைந்த அவ்வாறான குழந்தைகள், மாலையின் மணி ஆகுவார்கள். பல தொழிற்சாலைகள் போன்றவற்றைக் கொண்டிருக்கும் செல்வந்தர்கள், அனைத்தையும் மறக்க வேண்டும். எவரிலும் பற்றோ “எனது” என்ற ஊர்வோ இருக்கக்கூடாது. அனைவரையும் உங்களின் சகோதரர் (ஆத்மா) எனக் கருதுங்கள். வேறு எந்தத் தொடர்பும் அல்லாது, ஆன்மீகத் தொடர்பு மாத்திரமே இருக்கவேண்டும். இவ்வாறாக ஆன்மீகத் தொடர்பைப் பேணி, அனைத்தையும் மறக்கின்ற குழந்தைகள் மாத்திரமே, மாலையின் மணிகள் ஆகமுடியும்.

ஓம் சாந்தி. ஆன்மீகத் தந்தை இங்கிருந்து, ஆன்மீகக் குழந்தைகளுக்கு விளங்கப்படுத்துகின்றார். நாங்கள் ஆத்மாக்கள், தந்தையாகிய கடவுளின் குழந்தைகள், என்ற உறுதியான நம்பிக்கையை, நிச்சயமாக நீங்கள் கொண்டிருக்கின்றீர்கள். ஆகையால் அனைவரும் சகோதரர்கள் ஆவீர்கள். தந்தை சகோதரர்களுக்கு வழிகாட்டல்களைக் கொடுக்கின்றார். தூய்மையாக் குபவரான, தந்தையாகிய என்னை நினைவு செய்யுங்கள். எனவே நீங்கள் நினைவைக் கொண்டிருக்கின்றீர்களா அல்லது, உங்கள் புத்தி எங்காவது அலைபாய்கின்றது? மாயை நிச்சயமாக அதை அலைபாயச் செய்வாள். உங்கள் விருப்பத்துக்கு மாறாக, உங்கள் புத்தி எங்கேனும் அலைபாயும். பாபா உலகச்சக்கரத்தின் ஞானத்தை உங்களுக்குக் கொடுத்து, 84 பிறவிகளின் கதையைக் கற்பித்துள்ளார் எனக் குழந்தைகளாகிய நீங்கள் உங்களுக்குள் எண்ண வேண்டும். 84 பிறவிகளின் சக்கரம் இப்பொழுது முடிகின்றது. நாங்கள் மீண்டும் ஒருமுறை வீட்டுக்குத் திரும்புகின்றோம். நாங்கள் நினைவு யாத்திரையின் மூலம் தூய்மையாகி எண்ணிக்கையற்ற தடவைகள் வீட்டுக்குத் திரும்பியுள்ளோம். நாங்கள் அனைவரும் சகோதரர்கள் என்பது, உங்கள் புத்தியில் உள்ளது. இதில் பௌதீகமானவற்றைப் பற்றிய கேள்வியில்லை. பௌதீகமானவற்றை நினைவு செய்யாதீர்கள்! நாங்கள் ஆத்மாக்கள், நாங்கள் தூய்மையானவர்களாகவும், சதோபிரதானாகவும் இருந்தோம் என நினைவு செய்யுங்கள். நாங்கள் இப்பொழுது தூய்மையற்றவர்கள் ஆகிவிட்டோம். ஆகையால் உங்கள் வாழ்க்கையை வைரம் போன்று ஆக்கிய தந்தையை, அதிகளவு சந்தோஷத்துடன் நினைவு செய்யுங்கள். இதன் மூலம் கறை அகற்றப்படும். தந்தை விளங்கப்படுத்துகின்றார்: குழந்தைகளே, முதலில் உங்களை ஆத்மாக்களாகக் கருதுங்கள். இதுவும் ஞானமாகும் (கியான்) பின்னர் தந்தையை நினைவு செய்யுங்கள். இது விக்யான், ஏனெனில், ஆத்மாக்கள் ஞானத்துக்கு அப்பாற் சென்று, விக்யானுக்குள் செல்ல வேண்டும். அவர்கள் அமைதி வீட்டுக்குச் செல்ல வேண்டும். ஆத்மாக்களின் ஆதிதர்மம் அமைதியாகும், அவர்களுடைய ஷ்டும் அமைதியான ஒன்றாகும். முதலில் நாங்கள் அங்கு செல்ல வேண்டும். பாபாவும் அங்கிருந்தே வருகின்றார். எவ்வாறாயினும், மனிதர்கள் இந்த விடயங்கள் எதையுமே அறியமாட்டார்கள். அப்பாலுள்ள தந்தை, இங்கிருந்து நேரடியாகவே உங்களுக்கு விளங்கப்படுத்துகின்றார். குழந்தைகளே, நாடகத்திட்டத்திற்கேற்ப பரந்தாமத்திலிருந்தே குழந்தைகளாகிய உங்களிடம் வருகின்றேன். நான் ஏன் வந்துள்ளேன்? உங்களைத் திரும்ப அழைத்துச் செல்வதற்காகவாகும். நீங்கள் இப்பொழுது தூய்மையற்றும், விகாரமானவர்களாகவும் ஆகியுள்ளீர்கள். நீங்கள் பிறவி, பிறவியாக விகாரத்தின் மூலமே பிறப்பெடுக்கின்றீர்கள். இதனாலேயே நீங்கள் சரூபிந்தவர்கள் என அழைக்கப்படுகின்றீர்கள். நாங்கள் எவ்வாறு சரூபிந்தவர்களிலிருந்து, மேன்மையானவர்கள் ஆகலாம் எனத் தந்தை விளங்கப்படுத்துகின்றார். குழந்தைகளே என்னை நினைவு செய்யுங்கள். நீங்கள் மேன்மையானவர்களாகவும், தூய்மையானவர்களாகவும் ஆகுவீர்கள். இந்த நினைவைக் கொண்டிருந்தவாறே நீங்கள் அனைத்தையும் செய்யலாம். நீங்கள் உங்கள் வியாபாரத்தைச் செய்யமுடியாது என்றில்லை. குழந்தைகள் தந்தையை வினவுகின்றனர்: பாபா மாலையின் மணிகள் ஆகுவார்கள் யார்? குழந்தைகளே, தமது கர்மாதீத நிலையை அடைந்து, இறுதியில் எதையுமே நினைவு செய்யாதவர்கள் மாலையின் மணி ஆகுவார்கள். மிகுந்த செல்வந்தர்களும், பல தொழிற்சாலைகள் போன்றவர்களைக் கொண்டவர்களும் அவை அனைத்தையும் மறக்க வேண்டும். உங்களிடம் எதுவுமே இல்லை. நாங்கள் பாபாவின் குழந்தைகள் சகோதரர்கள் என்பதை நீங்கள் புரிந்துகொண்டுள்ளீர்கள். நாங்கள் எவரிலும் பற்று வைத்திருப்பதில்லை! எனது என்று எதுவுமேயில்லை. வேறு எந்தத் தொடர்புமில்லாது, இவர் ஒரு சகோதரர் என்ற தொடர்பு மாத்திரமே உள்ளது. இதுவே ஆன்மீகத் தொடர்பு என அழைக்கப்படுகின்றது. ஆயுட்காலம் முழுவதும் சரூபம் மாத்திரமே நினைவு செய்யப்பட்டது. எவருமே ஆத்மாவை நினைவு செய்யவில்லை. இதுவும் நாடகத்தில் நிச்சயிக்கப்பட்டுள்ளது. பாபா இந்த விடயங்களை விளங்கப்படுத்துவதுடன் உங்களைத் தூய்மையாகுவதற்கும் முயற்சி செய்ய உதவுகின்றார். பாபா குழந்தைகளாகிய உங்களுக்கு நேரம் கொடுக்கின்றார். எட்டு மணி நேரம் என்னை நினைவு செய்யுங்கள். அது எல்லைக்குட்பட்ட சேவை, ஆனால் இதுவோ முழு உலகிற்குமான சேவையாகும். நிச்சயமாக நீங்கள் உண்டு, பருகி, உறங்குவதுடன், பயணிக்கவும் வேண்டும். நாள் முழுவதும் ஒருவராலும் நினைவைக் கொண்டிருக்க முடியாது. நீங்கள் இப்பொழுது எல்லையற்ற சேவை செய்கின்றீர்கள். தந்தை எவ்வாறு ஞானக்கடலைக் கடைந்தாரோ, அவ்வாறு கடைவதற்கு குழந்தைகளாகிய உங்களுக்கு அவர் கற்பிக்கின்றார். அவர் கரண்கரவன்ஹார். இதை உங்களுக்குச் செய்து காட்டுவதன் மூலம் உங்களுக்குக் கற்பிக்கின்றார். தொடர்ந்து முயற்சி செய்வதன் மூலம், உங்கள் வெற்றிமாலை உருவாக்கப்படும். சத்திய, திரேதா

யுகத்திற்குள் பிரவேசிப்பவர்களே, வெற்றியாளர்கள் ஆவார். பின்னர் நடிகர்கள் அனைவரும், இந்த நாடகத்தில் தங்கள் பாகங்களை நடிப்பதற்காக, வரிசைக்கிரமமாக இந்த மேடைக்கு வருகின்றார்கள். அனைவரும் ஒரே நேரத்தில் வருவதில்லை. நடிகர்களாகிய உங்கள் அனைவரதும் வசிப்பிடம், பிரம்ம் (பசுயஅ) உலகமாகும். நீங்கள் அங்கிருந்து வந்தே, சரூரத்தை எடுக்கின்றீர்கள். இந்த விடயங்கள் அனைத்தும் மிகவும் இலகுவானவையாகும். குழந்தைகளாகிய உங்களால் மாத்திரமே அவற்றை நினைவு செய்யமுடியும். உங்களின் வீடு இனிய, மௌன வீடாகும். வேறு எவருமே தங்களுடைய வீடுபற்றி அறியமாட்டார்கள். அவர்கள் ஒளியுடன் இரண்டறக்கலந்து விடுவதாகக் கூறுகின்றனர், அதாவது, எவ்வாறு கடலில் இருந்து குமிழிகள் வெளியாகிப், பின்னர் அதனுள் திரும்பவும் அமிழ்ந்து விடுகின்றதோ, அதேபோன்று அவர்களும் அந்த ஒளியுடன் (பிரம்மம்) கலந்து விடுவதாகக் கூறுகின்றனர். பின்னர் அவர்கள் கூறுகின்றனர்: நாங்கள் பார்க்கின்ற இடமெல்லாம் ஒளியே (பிரம்மம்) உள்ளது. அவர்கள் பிரம்மத்தைக் கடவுள் எனக் கருதுகின்றனர். இதனாலேயே நீங்கள் கூறுகின்ற விடயங்கள் அவர்களுடைய புத்தியில் நிலைப்பதில்லை. நீங்கள் அவர்களைப் பிழையெனக் கருதுகின்றீர்கள். ஆனால் அவர்கள் உங்களைப் பிழை எனக் கருதுகின்றனர். ஏனெனில் அவர்கள் தங்களது சொந்த தர்மத்தைக் கொண்டுள்ளனர். எவ்வாறாயினும் அனைத்து ஆத்மாக்களும் நிச்சயமாக அமைதி தாமத்திற்குத் திரும்புவார்கள் என நீங்கள் புரிந்து கொள்கின்றீர்கள். ஆத்மாக்கள் அனைவரும் தமது சொந்தப்பாகத்தைப் பெற்றுள்ளார்கள். இதுவே ஓர் அற்புதம் என அழைக்கப்படுகின்றது. குழந்தைகளாகிய நீங்கள் இப்பொழுது ஆத்மாக்கள் எவ்வளவு சின்னஞ்சிறியவர்கள் என்பதையும் அவர்கள் எவ்வாறு தமது பாகங்களை நடிக்கின்றார்கள் என்பது பற்றியும் மிகவும் ஆழமாகச் செல்கின்றீர்கள். எவ்வாறு ஞானக்கடலான தந்தை இந்த ஞானத்தைக் கொண்டுள்ளாரோ, அதேபோல் குழந்தைகளாகிய நீங்களும் அதைக் கொண்டுள்ளீர்கள். நீங்களும் ஞானமுள்ளவராக ஆகின்றீர்கள். அவர்களோ பக்தியின் ஞானமுள்ளவர்கள் ஆனால் நீங்கள் ஞானமுள்ளவர்கள். பக்தியின் ஞானமுன்னவர்களே இரவில் வாழ்பவர்கள், ஆனால் ஞானமுள்ளவர்கள் பகலில் வாழ்பவர்களாவர். அரை கல்பத்திற்கு நீங்கள் சந்தோஷதாமத்திலும் அரை கல்பத்திற்கு துன்பதாமத்திலும் வாழ்கின்றீர்கள். இதுவே தொலைநோக்காக இருப்பது என அழைக்கப்படுகின்றது. உங்களுடைய புத்தி மிக, மிக தொலைவிற்குச் செல்கின்றது. ஆத்மாக்களாகிய நாங்கள் இனிய வீடான பிரமாண்டத்து வாசிகளாவோம். தந்தையே இந்த மனித உலக விருட்சத்தின் விதையாவாஹர், ஏனெனில் அவர் ஞானம் நிறைந்தவராவார். அவரிடம் விருட்சத்தின் ஞானமுள்ளது. இப்பொழுது சரூரம் என்ற உணர்வை முடிப்பதற்கு, உங்களை நீங்கள் ஆத்மாக்களாக கருதவேண்டும். வேறு எதுவும் நினைவு செய்யப்படக்கூடாது. முழுமையாக ஆத்ம உணர்வுடையவர் ஆகுங்கள்: நான் ஓர் ஆத்மா, நான் ஓர் ஆத்மா, ஆத்மாவாகிய நான் நினைவு செய்வதற்கு என்னிடம் எதுவுமில்லை. கூறப்படுகின்றது: “இறுதியில் எதை நினைவு செய்கின்றீர்களோ, அதுவே உங்கள் இலக்கிற்கு உங்களை இட்டுச் செல்லும்.” உங்களிடம் ஏதாவது இருந்தால் நீங்கள் நிச்சயமாக அதை நினைவு செய்வீர்கள். இது சிந்திக்க வேண்டிய விடயமாகும். உங்களிடம் ஏதாவது இருந்தால், உங்கள் நண்பர்கள், உறவினர்கள் போன்றோர் இருந்தால் நீங்கள் நிச்சயமாக அவர்களை நினைவு செய்வீர்கள். நீங்கள் உங்களிடம் உள்ள அனைத்தையும் சிவப்பாவிடம் கொடுத்துள்ளீர்கள். அந்த வகையில் உங்களுடையது என எதையும் கருதாதீர்கள். நீங்கள் அதனை பாபாவிடம் கொடுத்திருந்தால் அதை ஏன் நினைவு செய்கின்றீர்கள்? நீங்கள் அதை மறக்கவேண்டும். நீங்கள் அதை நினைவு செய்தால் எதிர்காலத்தில் உங்களுக்கு அது தீங்கு விளைவிக்கும். இப்பொழுது நீங்கள் இந்தப்புதிய கருத்துக்களைப் பெறுகின்றீர்கள். நீங்கள் பழையன எதையும் உங்களுடன் வைத்திருப்பதில்லை. எவ்வாறு மரணித்த ஒருவருக்கு சொந்தமானவை அனைத்தும் பிராமணப் புரோகிதருக்குக் கொடுக்கப்படுகின்றதோ, அதேபோன்று நீங்கள் வைத்திருந்த அனைத்தையும் நீங்கள் கொடுக்கின்றீர்கள். ஆகையால் நீங்கள் அதை நினைவு செய்யக்கூடாது. நினைவு செய்யுங்கள்: நான் ஒரு சகோதரன் (ஆத்மா) நான் பாபாவினுடைய குழந்தை, என்னிடம் எதுவுமே இல்லை. எனக்கென சரூரமேனும் இல்லை. பின்னர் புதிய உலகில் நீங்கள் பெறுகின்ற அனைத்தும் புதியதாகும். நீங்கள் அங்கே வைரங்கள் பதித்த மாளிகைக்குச் செல்வீர்கள். அது எதிர்காலத்துக்கான விடயமாகும். பாபா வினவுகின்றார்: ஓ குழந்தைகளே, நீங்கள் என்னவாக ஆகுவீர்கள்? குழந்தைகள் கூறுகின்றனர்: பாபா நாங்கள் நாராயணன் ஆகுவோம். இது சந்தோஷத்திற்கான விடயமாகும். எவ்வாறாயினும் நீங்கள் பழையன எதையும் நினைவு செய்யாத போதே மாலையில் ஒரு மணி ஆகுவீர்கள். 108 மணிமாலை அரசர்களுக்கானதாகும். ஆலயங்களில் அவர்கள் 16,108 மணிகளின் மலைகளை வைத்துள்ளனர். பலர் மாலையின் மணிகள் ஆகுவார்கள். எந்தளவுக்கு முதலில் நீங்கள் வருகின்றீர்களோ அந்தளவுக்கு சந்தோஷத்தை நீங்கள் பெறுவீர்கள். தாமதமாக வருகின்றவர்கள் அந்தளவு சந்தோஷத்தைப் பெறுவதில்லை. அவர்கள் குறைந்தளவு காலத்துக்கு சந்தோஷத்தை அனுபவம் செய்வதுடன், குறைந்தளவு துன்பத்தையும் அனுபவம் செய்கின்றார்கள். பாபா கூறுகின்றார்: குழந்தைகளே, இறுதியில் நீங்கள் எதையுமே நினைவு செய்யாதளவுக்கு, கவனம் எடுங்கள். நீங்கள் அர்ப்பணித்த எதையுமே நினைவு செய்யக்கூடாது. பாபா கூறுகின்றார்: நான் ஏழைகளின் பிரபுவாக இருப்பதால், நான் அவ்வாறான பொருட்களை எடுப்பதில்லை, ஆனாலும், அவை தகுதிவாய்ந்த முறையில் பயன்படுத்தப்படாது விடினும், நான் அதனுடைய பலனை அங்கே அவர்களுக்குக் கொடுக்க வேண்டும். சிலர் எதையாவது கொடுத்த பின்னர், ஏதாவது காரணத்தால் விட்டுச் செல்லும்போது, அதைத் திரும்பக் கேட்கின்றனர். மாயை அவர்களை துன்புறுத்துகின்றாள். சிலர் கூறுகின்றனர்: நீங்கள் என்னை அடித்தாலென்ன, நேசித்தாலென்ன, போதையடைந்த நான் ஒருபோதும் உங்கள் வாசற்படியைத் தாண்டவோ, அல்லது உங்களை மறக்கவோ மாட்டேன். சாதாரண மனிதரிலிருந்து, நாராயணனாகவே குழந்தைகளாகிய நீங்கள் இங்கே வந்துள்ளீர்கள். நீங்கள் மிகச் சிறந்த ஆஸ்தியைப் பெறுகின்றீர்கள்! அவ்வாறாயின், நீங்கள் ஏன் எதையோ கொடுக்கின்றோம் எனக் கூறுகின்றீர்கள்? உண்மையில், நீங்கள் பெறுகின்றீர்கள். நீங்கள் ஏதாவது கொடுக்க வேண்டுமென்று யார் கூறினார்கள்? ஒருவர் ஒரு சதம் கொடுத்தாலும், அங்கே அவருக்கு ஒரு மாளிகை உருவாக்கப்படும். எவ்வாறு குசேலர் ஒரு கைப்பிடி அவலைக் கொடுத்தாரோ, குசேலர் செய்ததுபோன்று, குழந்தைகளும்

அரிசியும், பருப்பும் கொண்டு வருகின்றனர். தாங்கள் ஒரு மாளிகையைப் பெறுவோம் என அவர்கள் எண்ணுகின்றனர். தந்தையும் அவ்வாறான குழந்தைகளையிட்டு மிகவும் பூரிப்படைகின்றார்: ஆகா! அவர்கள் அன்புடனும், நல்ல உணர்வுகளுடனும் கொண்டு வருவதனால், புதிய உலகில் அவர்களுக்காக மாளிகைகள் உருவாக்கப்படும், ஏனெனில், ஓ! அத்தகைய குழந்தைகளுக்கு இது அத்தகையதோர் பாக்கியமாகும்! அவர்கள் மிகவும் உயர்ந்த அந்தஸ்தைப் பெறுவார்கள். இப்பொழுது நாடகத் திட்டத்திற்கேற்ப, பாபாவினதும், குழந்தைகளாகிய உங்களினதும் ஒவ்வொரு அடியும், முன்னைய கல்பத்தில் நடந்தது போன்றே சரியாக இடம்பெறுகின்றது. உங்களுடைய ஒவ்வொரு அடியிலும் பாக்கியம் உள்ளது. தேவர்களின் பாதங்களின் கீழ் அவர்கள் தாமரைமலரைக் காட்டியுள்ளார்கள். நிச்சயமாக அதற்கு ஓர் அர்த்தம் இருக்க வேண்டும். நீங்கள் இப்பொழுது ஒவ்வொரு அடியிலும் பலமில்லியன் வருமானத்தைச் சம்பாதிக்கின்றீர்கள். நீங்கள் பலமில்லியன் மடங்கு பாக்கியசாலிகள் ஆகுவதற்காக பாபாவிடம் வந்துள்ளீர்கள். நீங்கள் மிக, மிக, மகா, மகாபாக்கியசாலிகள், ஆனால் அது உங்கள் முயற்சிக்கு ஏற்ப வரிசைக்கிரமமாக உள்ளது. நாடகத் திட்டத்திற்கேற்ப, உங்கள் முயற்சிகள் ஒவ்வொரு கல்பத்திலும் இடம்பெற்றதைப் போன்றே இடம்பெறுகின்றது. நாடகமே உங்களை முயற்சி செய்யச் செய்வது போன்றுள்ளது. கடவுளும் நாடகத்திற்கேற்பவே வழிகாட்டல்களைக் கொடுக்கின்றார். ஆகையால், நீங்கள் நாடகத்தினால் ஆதிக்கம் செலுத்தப்படுகின்றீர்கள். நாடகம் எதனால் ஆதிக்கம் செலுத்தப்படுகின்றது? குழந்தைகளே, நாடகம் அநாதியாகவே நிச்சயிக்கப்பட்டதாகும். நாடகம் எப்போது உருவாக்கப்பட்டது என்று எவராலுமே கூறமுடியாது. அது தொடர்ந்தும் நடிக்கப்படும். இந்த நாடகத்தில், கடவுளிடமிருந்து நீங்கள் முதல்தரமான வழிகாட்டல்களைப் பெறுகின்றீர்கள். இதனாலேயே கடவுளின் வழிகாட்டல்கள் உங்களை மனிதர்களிலிருந்து தேவர்கள் ஆக்குகின்றது, ஆனால் மனிதர்களின் வழிகாட்டல்கள் உங்களைக் களங்கமடையச் செய்கின்றது எனக் கூறப்படுகின்றது. கடவுளின் வழிகாட்டல்கள், உங்களை மனிதர்களிலிருந்து தேவர்கள் ஆக்குகின்றது. 21 பிறவிகள் எடுத்த பின்னர் மனிதர்களின் வழிகாட்டல்களைப் பின்பற்றியதால், நீங்கள் மனிதர்கள் ஆகின்றீர்கள். இது உலகமாற்றம் இடம்பெறுகின்ற சங்கமயக் காலத்தின், அத்தியாயமாகும். இது குழந்தைகளாகிய உங்களது புத்தியில் நிலைத்திருக்க வேண்டும். குழந்தைகளாகிய நீங்கள் மிக இனிமையானவர்கள் ஆகவேண்டும். நீங்கள் அன்புடன் பழகவேண்டும். இனிமையாகவும், அமைதியாகவும் இருக்கின்ற குழந்தைகள் உயர்ந்த அந்தஸ்தைப் பெறுவார்கள். நீங்கள் இப்பொழுது இறை புத்தியைப் பெற்றுள்ளீர்கள். நீங்கள் எல்லையற்ற தந்தையின் குழந்தைகள் ஆகியுள்ளீர்கள் என்பதைப் புரிந்து கொள்கின்றீர்கள். நீங்கள் பாபாவிடமிருந்து உங்களின் ஆஸ்தியைக் கோருகின்றீர்கள். ஆகையால் நீங்கள் முடிவற்ற சந்தோஷத்தை அனுபவம் செய்யவேண்டும். தந்தை கூறுகின்றார்: உங்களுடைய இப்போதைய அந்தஸ்து சத்தியயுகத்தில் இருப்பதைவிட அதி உயர்ந்ததாகும். தந்தை உங்களுக்கு மாத்திரமே கற்பிக்கின்றார். கடவுள் பேசுகின்றார்: நான் உங்களை இரட்டைக்கிராமணிந்த அரசர்களுக்கு எல்லாம் அரசர்கள் ஆக்குகின்றேன். ஆகையால் உங்கள் பாக்கியத்தைப்பிட்டு, நீங்கள் மிகவும் சந்தோஷம் அடையவேண்டும். ஆஹா! பாபா வந்து எங்களுக்காக உருவாக்கிய பாக்கியத்தின் வகையைப் பாருங்கள்! அவர் கல்போன்று இருந்த எங்களின் வாழ்க்கையை, வைரம் போன்ற வாழ்க்கையாக ஆக்குகின்றார்! அச்சா. இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பார்த்தாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. உயர்ந்த அந்தஸ்தைக் கோருவதற்கு, மிகவும் அமைதியாக இருப்பதுடன், இனிமையானவரும் ஆகுவீர்கள்! அனைவருடனும் அன்புடன் பழகுவீர்கள்.
2. நீங்கள் பாபாவுக்கு அர்ப்பணித்தவற்றை மறக்கவேண்டும். அதை நினைவு செய்யக்கூடாது. நீங்கள் பாபாவுக்குக் கொடுக்கின்றீர்கள் என ஒருபோதும் எண்ணாதீர்கள்

ஆசுவாதம்: நினைவின் சொருபமாக இருக்கின்ற ஆசுவாதத்துடன் சதா சக்திவாய்ந்த ஸ்திதியை அனுபவம் செய்கின்ற ஓர் இலகு முயற்சியாளர் ஆகுவீர்களாக.

நினைவின் சொருபமானவர்களாலேயே சதா சக்திமிக்கவர்களாகவும் வெற்றியாளர்களாகவும் இருக்க முடியும். அவர்கள் இலகு முயற்சியாளர்கள் என்று அழைக்கப்படுவார்கள். அவர்கள் அனைத்து சூழ்நிலைகளிலும் ஆட்ட அசைக்க முடியாதவர்களாக இருப்பார்கள். எது நடந்தாலும் அவர்களுடைய சூழ்நிலைகளில் பெரிய மலைக்கு முகம் கொடுக்க நேர்ந்தாலும் அவர்களுடைய சன்ஸ்காரங்களில் முரண்பாடுகளாகிய முகில்களை சந்திக்க நேர்ந்தாலும் சடப்பொருட்கள் கூட அவர்களை பரூட்சித்தாலும் அவர்கள் அங்கதனைப் போன்று தமது மனம் புத்தி என்ற பாதங்களை அசைக்க அனுமதிக்க மாட்டார்கள். கடந்துவிட்ட குழப்பங்களை தமது வழிப்புணர்வுக்கு கொண்டுவருவதற்கு பதிலாக அவர்கள் முற்றுப்புள்ளி வைப்பார்கள். அத்தகையவர்களுக்கு கவனயுனமானது ஒரு பொழுதும் வர முடியாது.

சுலோகம்: ஞானோதயம் எனும் ஸ்திதியை அடைவதற்கு மறைமுகமான முறையில் முயற்சி செய்யுங்கள்.

---ஓம் சாந்தி---